
आदेश 

___ 1 मार्च 2012 
सं0 2 / ई3 - 13054 / 2011 श्र0सं0 - 976 - 20 —जिला पदाधिकारी - सह - अध्यक्ष जिला स्तरीय अनुकम्पा 
समिति , पटना के ज्ञापांक - 2006 , दिनांक 19 जुलाई 2011 के आलोक में अनुकम्पा के आधार पर गठित जिला 
स्तरीय अनुकम्पा समिति की बैठक में , समिति द्वारा की गई अनुशंसा के आधार पर श्री राज कुमार, पुत्र - स्व० 
अशोक महतो, भूतपूर्व अनुसेवक , उप – श्रमायुक्त का कार्यालय , पटना को निम्न वर्गीय लिपिक के पद पर पुनरीक्षित 
वेतनमान् रु0 5200 - 20, 200 एवं ग्रेड पे - 1900 में समय - समय पर सरकार द्वारा स्वीकृत जीवन यापन भत्ता एवं अन्य 
भत्तें सहित पदभार ग्रहण करने की तिथि से नितान्त अस्थायी रूप से नियुक्त किया जाता है तथा श्रम अधीक्षक , 
कृषि श्रमिक, समस्तीपुर के कार्यालय में पदस्थापित किया जाता है । 

2. श्री राज कुमार की जन्म तिथि 22 मार्च 1985 है । 

3. यह नियुक्ति नितांत अस्थायी है और इसे किसी भी समय बिना पूर्व सूचना के नियमानुसार समाप्त 
किया जा सकता है । 

4. श्री राज कुमार पर मृत सरकारी सेवक के आश्रितों के भरण - पोषण का उत्तरदायित्व होगी तथा इस 
उत्तरदायित्व की अवहेलना गंभीर कदाचार मानी जायेगी, जिसके लिए उन पर विभागीय कार्रवाई की जा सकेगी । 
यदि वे अपने दायित्व की अवहेलना करेगें तो उसकी परिलब्धियों का नियमानुसार देय अंश मृत सरकारी सेवक के 
आश्रितों को भुगतेय होगा । 

5. श्री राज कुमार को योगदान के समय असैनिक शल्य चिकित्सा पदाधिकारी द्वारा विहित प्रपत्र में प्रदत्त 
स्वास्थ्य प्रमाण - पत्र एवं दहेज लेन - देन संबंधी घोषणा – पत्र प्रस्तुत करना होगा । 

6. नव पदस्थापित स्थान पर योगदान देने हेतु कोई यात्रा भत्ता देय नहीं होगा । 

7. यह नियुक्ति श्री राज कुमार द्वारा समर्पित प्रमाण - पत्रों एवं चरित्र प्रमाण - पत्र को सही मानकर की जा 
रही है । भविष्य में कोई त्रुटि दृष्टिगोचर होने पर उनके विरुद्ध कानूनी / अनुशासनिक कार्रवाई की जाएगी एवं 
उनकी सेवा समाप्त कर दी जायेगी और वेतनादि के मद में प्राप्त की गयी राशि की वसूली के साथ - साथ फौजदारी 
मुकदमा भी चलायी जा सकती है । 

8. श्री राज कुमार को बिहार सरकारी सेवक आचार नियमावली 1976 के नियम - 19 के प्रावधानों के तहत 
विहित प्रपत्र में चल - अचल सम्पति का विवरण योगदान के समय प्रस्तुत करना होगा । 

9. श्री राज कुमार को योगदान के समय नोटरी पब्लिक द्वारा निर्गत इस आशय का शपथ - पत्र देना होगा 
कि वे किसी आपराधिक मामले में संलिप्त / नामित आरोपी नहीं हैं एवं किसी मामले में उन्हें न्यायालय से सजा नहीं 
मिली है । 

10. श्री राज कुमार पर नई अंशदायी पेंशन योजना (वित्त विभाग का संकल्प संख्या 2469 , दिनांक 
17 नवम्बर, 2005) प्रभावी / लागू होगा । 

11. श्री राज कुमार नियुक्ति के छ: माह के अन्दर कम्प्यूटर टंकण का ज्ञान प्राप्त करना आवश्यक है । 

12. कार्मिक एवं प्रशासनिक सुधार विभाग , बिहार, पटना के संकल्प संख्या 2082, दिनांक 01 अप्रील, 2003 
के प्रावधानों के तहत् प्रशासनिक कार्यहित में राज्य स्तरीय राजपत्र के असाधारण अंक में प्रकाशनार्थ आदेश दिया 
जाता है । 

आदेश से , 
धीरेन्द्र मोहन झा , 
श्रमायुक्त, बिहार । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 92-571 + 50 -डी0टी0पी0 । 

